

தமிழ்மூர்தி

THE TAMIL MURASU

A NATIONAL TAMIL NEWS WEEKLY


தமிழ் 01

விலை ரூபா 3-00

20-07-1990

பக்கங்கள் 04

முரசு 02



யூனிவேர்சல்

கந்தர்மடம், யாழ்ப்பாணம்

ஜே.வி.பி. இயக்க நடவடிக்கை தெற்கில் மீண்டும் ஆரம்பம்!

அரசுக்கெதிராக சுவரொட்டிகள்! புதிய தாக்குதல்களுக்கு திட்டம்?

ஜே. வி. பி. இயக்கத்தின் தலைவர் ரோஹண விஜேவீர அரசு படையினரால் கொல்லப்பட்டதன் பின்னர் ஏற்பட்ட சில மாத அமைதிக்குப்பின் தெற்கில் ஜே. வி. பி.யினரின் நடவடிக்கைகள் இப்போது மீண்டும் தலைகாட்ட ஆரம்பித்துள்ளது.

சில மாதங்கள் இடைவெளிக் குப்பின் தென்னிலங்கைப் பகுதிகளில் அரசுக்கெதிரான ஜே.வி.பி இயக்க சுவரொட்டிகள் புதிதாகக் காணப்படுகின்றன.

அரசுபடையினர் தற்போது தங்களது முழுக்கவனத்தையும் வடக்கு, கிழக்கை நோக்கித் திரும்பியுள்ளதால் ஜே.வி.பி.யினர் மீண்டும் தங்களது செயல்பாடுகளை மேற்கொள்ள வாய்ப்பு ஏற்பட்டுள்ளது.

புத்தன் மறைந்தாலும் அவன் போதனைகள் மறையவில்லை!

தலைவர் கொல்லப்பட்டாலும் அவரது கொள்கைகள் மறையவில்லை. மீண்டும் போராட்டம் தொடங்கும் எனக்கூறும் சுவரொட்டிகள் 'புத்தன் மறைந்தாலும் அவன் போதனைகள் மறையவில்லை. என்ற தலைப்பில் பல இடங்களில் ஒட்டப்பட்டுள்ளன.

அத்துடன் பாதுகாப்பு துணை அமைச்சர் ரஞ்சன் விஜேரட்னாவுக்கு மரண தண்டனை விதிக்கப்பட்டதாகக் கூறும் சுவரொட்டிகளும் ஒட்டப்பட்டுள்ளன.

பழைய 'ரயர்'கள் இன்னும் இருக்கின்றன

ஜே.வி.பி.யின் சுவரொட்டிகளுக்கு அருகே பாதுகாப்புப் படையினரும், அரசாங்க ஆத (4ஆம் பக்கம் பார்க்க)

காடையர் தலைவன் ஒற்றைக்கை மனிதன்!

திருமலையில் தமிழ் மக்களை கொலை செய்து அவர்களின் உடமைகளைக் கொள்ளையடித்துவரும் காடையர் கும்பலொன்றிற்கு பெரும்பான்மை இனத்தைச் சேர்ந்த ஒரு கை ஊனமான நபரொருவரே தலைமை தாங்குவதாக திருமலையிலிருந்து வந்த அகதிகள் தெரிவித்துள்ளனர்.

கடந்த 83ஆம் ஆண்டு இடம்பெற்ற இனக்கலவரங்களின் போதும் இந்த ஒற்றைக்கை மனிதனே தனது குழுவோடு பல கொள்ளைகளிலும், வன்முறைகளிலும் ஈடுபட்டதாகவும் தெரிவிக்கப்படுகிறது.

கொழும்பில் கைதான தமிழ் இளைஞர் பற்றிய விபரம் எதுவும் இல்லை!

பெற்றோர், உறவினர் அச்சம்!

கொழும்பில் கைது செய்யப்பட்டு விசாரணைக்கென அழைத்துச் செல்லப்பட்ட தமிழ் இளைஞர்களுக்கு என்ன நடந்தது, அவர்கள் எங்கே வைக்கப்பட்டிருக்கிறார்கள் போன்ற விபரங்கள் எதுவும் இதுவரை தெரிவிக்கப்படாமலுள்ளமையால் அவர்களின் பெற்றோர், உறவினர் மிகுந்த கவலையும் அச்சமும் கொண்டுள்ளனர்.

ஸ்ரீலங்கா இராணுவத்திற்கும் விடுதலாப்புலிகளுக்கும் யுத்தம் ஆரம்பித்த சில தினங்களில், அதாவது கடந்த மாதம் 14, 15-ம் திகதிகளில் கொழும்பில் தங்கியிருந்த நூற்றுக்கணக்கான வடக்கு கிழக்கைச் சேர்ந்த தமிழ் இளைஞர்களை இராணுவம் அவர்கள் தங்கியிருந்த விடுதிகளிலும் வீடுகளிலும் வைத்து கைது செய்து லொறிகளிலும் வான்களிலும் ஏற்றிச் சென்றமை தெரிந்ததே.

கொழும்பில் தொழில்புரிந்த தமிழ் இளைஞர்கள் பலர் சம்பந்தப்பட்ட தொழில் ஸ்தாபனங்கள் தொடர்பு கொண்டு

கதைத்தமையினால் சில தினங்களில் விடுதலை செய்யப்பட்டனர். வெளிநாடு செல்வதற்கு

காகவும் வேறு அலுவல்கள் காரணமாகவும் கொழும்பில் தங்கியிருந்த இளைஞர்கள் பலர் கைது செய்யப்பட்டு இன்னமும் விடுவிக்கப்படவில்லை என தெரிவிக்கப்படுகிறது.

ஈழத்தமிழரைப் பாதுகாக்க தமிழகத்தால் முடியவில்லையே!

இருபத்தையாயிரத்திற்கு மேற்பட்ட இலங்கைத் தமிழ் அகதிகள் இதுவரை தமிழகம் வந்து சேர்ந்துள்ளதாக தமிழ்நாடு அதிகாரிகள் தெரிவிக்கின்றனர், இதனால் சகல மாவட்டங்கள் தோறும் அகதி முகாம்களை அமைத்து அகதிகளைப் பராமரிக்க நடவடிக்கை எடுக்கப்பட்டு வருவதாகவும், அதிகாரிகள் மேலும் தெரிவித்துள்ளனர்.

இதே நேரம், ஈழத்தமிழர் கொல்லப்படுவதை தமிழ்நாட்டு மக்களால் தடுத்து நிறுத்த முடியவில்லையே என முதல்வர் மு. கருணாநிதி கவலை தெரிவித்துள்ளார்.

1983ம் ஆண்டு தொடக்கம் இலங்கையில் தமிழர்கள் கொல்லப்பட்டு வருகின்றனர் தமிழ்நாட்டு மக்களால் காப்பாற்ற முடியவில்லை. இவர்

— கலைஞர் கவலை



களை காப்பாற்றும் நடவடிக்கைகளில் சகல கட்சிகளும் அரசியல் பேதங்களை மறந்து ஒன்றிணைய வேண்டும் எனவும் அவர்கேட்டுக் கொண்டுள்ளார்.

ராஜினாமா செய்வதில் வீரர் வி. பி. சிங்!

ஹரியானா முதலமைச்சர் ஓம் பிரகாஷ் சௌதாலா நிபந்தனையின்றி தமது பதவியை ராஜினாமா செய்ததையடுத்து டில்லி அரசியல் நெருக்கடி தணிந்தது.

பதவிகளை ராஜினாமா செய்த மத்திய அமைச்சர்கள் மீண்டும் தங்களது கடமைகளைப் பொறுப்பேற்குமாறு பிரதமர் வி. பி. சிங்கட்டளையிட்டதைத் தொடர்ந்து வெளியுறவு அமைச்சர் திரு. ஜி. கே. குஜ்ரால் உட்பட ராஜினாமா செய்த பதின்மூன்று மத்திய அமைச்சர்களும் மீண்டும் கடமைக்குத் திரும்பியுள்ளனர். ஹரியானாவின் முதல்வராக திரு. உக்கம்சிங் இப்போது பதவியேற்றுள்ளார்.

(இந்த ராஜினாமா விடயம் குறித்து முன்னர் எழுதப்பட்ட கட்டுரை இரண்டாம் பக்கத்தில்)



அரசியல் நெருக்கடிக்குள் இந்தியா!

கடந்த சனிக்கிழமை இந்தியப் பிரதமர் திரு. விஸ்வநாத் பிரதாப் சிங் பதவியிலிருந்து ராஜினாமா செய்யப் போவதாக அறிவித்து தமது ராஜினாமாக்கடிதத்தை ஜனதாதர் கட்சித் தலைவரிடம் சமர்ப்பித்தார்.

டில்லியில் கூட்டிய அவசரக் கூட்டத்தில் வி.பி.சிங் ராஜினாமாச் செய்யக்கூடாது என்றும், இப்பிரச்சினையைத் தீர்க்கும் பொருட்டு திரு. சௌதாலா உடனடியாக பதவிதுறக்க வேண்டுமெனவும் முடிவெடுக்கப்பட்டது.

மென்பதுடன், முட்டாள்தனமானதெனவும் அரசியல் அவதானிகள் கருத்து தெரிவிக்கின்றனர்.

தனிப்பட்ட ஜனதாதர் கட்சியின் பிரச்சினைக்கு வி.பி.சிங்கும் அவரது அமைச்சர்களும் அவசரப்பட்டு முடிவுகளை எடுப்பது ஆபத்தான செயலாகும். பல கட்சிகள் அங்கம் வகிக்கும் தேசிய முன்னணியின் தலைவர் என்ற ரீதி

கடந்த இந்திய பொதுத் தேர்தலில் தேசிய முன்னணி வெற்றி பெற்றபோதே உள்ளுக்குள் பூசல்களும் பதவிப்போட்டிகளும் முளைவிடத் தொடங்கியது. தேசிய முன்னணி ஆறு மாத காலம் கூட ஆட்சியில் இருக்காது சிதைந்து போய்விடுமென அப்போது தொடக்கமே இந்திரா காங்கிரஸ் கூறிவந்தது. தேசிய முன்னணியின் ஆட்சி தொடங்கி இப்போது ஏழு மாதங்களே ஆகின்றன.

கக்கடிய ஓர் நிலைமை உருவாக்கக் கூடாது என்பதற்காகவே அவர் கட்சித் தலைவரிடம் சமர்ப்பித்தார் என விசயமறிந்த வட்டாரங்கள் தெரிவிக்கின்றன. இவரின் ராஜினாமா விவகாரம் தமது ஏனைய அமைச்சர்களை திருப்திப்படுத்த மேற்கொள்ளப்பட்ட நாடகமே என்றும் தெரிவிக்கப்படுகின்றன.

“வி. பி. சிங் நல்லவர்; நேர்மைமிக்கவர் ஆனால், ராஜினாமா கடிதத்தை எந்நேரமும் சட்டைப்பைக்குள் வைத்திருப்பார்”

இந்தியத் துணைப் பிரதமர் திரு. தேவிலாவின் புதல்வர் ஓம் பிரகாஷ் சௌதாலா ஹரியானா மாநிலத்தின் முதலமைச்சராகத் தெரிவு செய்யப்பட்டிருப்பதை எதிர்த்து தேசிய முன்னணியின் முக்கிய அமைச்சர்களான அருண் நேரு உட்பட்ட மூவர் முதலில் ராஜினாமா செய்ததை அடுத்தே திரு. வி. பி. சிங் தனது ராஜினாமாவை சமர்ப்பித்தார். அடுத்த ஒரு நாளுக்குள் அதாவது ஞாயிற்றுக்கிழமைவரை இந்திய வெளியுறவு அமைச்சர் திரு. இந்ரகமார் குஜ்ரால் உட்பட்ட பதின் மூன்று பேர் தமது பதவிகளை ராஜினாமாச் செய்தனர்.

திரு. வி. பி. சிங் தமது ராஜினாமாவை வற்புறுத்தமாட்டார் என தெரிவித்துள்ளதாக கூட்டமுடிவில் அறிவிக்கப்பட்டது.

இது இப்படி இருக்க இந்த ராஜினாமாப் பிரச்சினைகள் இந்திய அரசியலில் பெரும் நெருக்கடியை ஏற்படுத்தியுள்

யில் திரு. வி. பி. சிங் தனிப்பட்ட முடிவுகளை எடுக்கக் கூடாது என தேசிய முன்னணியின் தலைவர்களில் ஒருவரான திரு. என். டி. ராமராவ் செய்தியாளர்களிடம் கூறியுள்ளார்.

இதே நேரம் தேவிலால், தனது மகன் முறைப்படி ஹரியானாவின் முதலமைச்சராக

முன்னாள் இந்தியப் பிரதமரும் இந்திரா காங்கிரஸ் தலைவருமான திரு. ரஜீவ் காந்தி தற்போது சுறுசுறுப்பாகக் காணப்படுவதாக தெரியவருகிறது.

வி. பி. சிங் தனது ராஜினாமாவை ஜனாதிபதியிடம் கையளித்திருக்கலாமே ஏன் தனது கட்சித் தலைவரிடம் கையளித்தார் என ராஜீவ் ஆதங்கம் தெரிவித்துள்ளார். அத்துடன் ஜனாதிபதி வெங்கட்ராமனிடம் நிலைமைகள் குறித்துப் பேசுவதற்காக அடிக்கடி தொடர்பு கொண்டும் வருகிறார்.

வி. பி. சிங் சிறந்த ராஜதந்திரி. முட்டாள்தனமாக நடந்து கொள்ளமாட்டார். ராஜினாமாவை ஜனாதிபதியிடம் சமர்ப்பித்து அதன் மூலம் இந்திரா காங்கிரஸ் ஆட்சியமைக்

இந்த விடயத்தில் வி. பி. சிங் நாடக மாடியிருந்தாலும், ராஜினாமா செய்வது என்பது அவருக்குப் பழக்கமான ஒன்றே. ஏனெனில் அவர் முன்னரும் இருதடவைகள் வெவ்வேறு பதவிகளிலிருந்து ராஜினாமா செய்துள்ளார். முதலமைச்சர் பதவியிலிருந்தும், பின்னர் நிதியமைச்சர் பதவியிலிருந்தும் ராஜினாமா செய்து பழக்கப்பட்டவர்.

இவர் இந்திரா காங்கிரஸ் ஆட்சிக்காலத்தில் நிதியமைச்சர் பதவியிலிருந்து ராஜினாமா செய்தபோது கல்கத்தாவிலிருந்து வெளிவரும் ஆங்கிலப்பத்திரிகை ஒன்று கிழ்கண்டவாறு வர்ணித்திருந்தது.

‘திரு. வி. பி. சிங் நல்லவர். மிகவும் நேர்மையானவர். ஆனால், எந்நேரமும் தனது சட்டைப்பைக்குள் ராஜினாமா கடிதத்தை வைத்துக் கொண்டதான் நடமாடுவார். நேர்மை மட்டுமிருந்தாலும் போதாது பிரச்சினைக்கு முகம் கொடுத்து முன்னேறும் துணியும் வி. பி. சிங்குக்கு தேவை,

— விவேக்

ராஜினாமா நடவடிக்கை ஒரு நாடகமா?

எது. இந்தியா உள்ளும் புறமும் பல நெருக்கடிகளை எதிர்நோக்கியுள்ள நேரம் சொந்த லாபங்களையோ, தனிப்பட்ட கௌரவங்களையோ மையமாக வைத்து செயல்படுவது பொருத்தமில்லாத விடய

தெரிவுசெய்யப்பட்டிருக்கிறார் அதனால் அவர் ராஜினாமா செய்ய வேண்டியதில்லை எனவும், இதனை எதிர்த்து ராஜினாமா செய்த அமைச்சர்கள் மீது தான் கடும் நடவடிக்கை எடுக்க வேண்டுமெனவும் பிடிவாதமாக கூறிவருகிறார்.

தடைகள் அனைத்தையும் உடைத்தெறிய மனோபலமும், மாற்றுத்திட்டமும் அவசியம்

இன்று நாம் மிகுந்த நெருக்கடியான காலகட்டத்தில் இருக்கிறோம் என்பது உண்மைதான். ஆனால், நம்மில் எத்தனை பேர் இந்த நெருக்கடிகளை எதிர்கொண்டு வாழ்ச்சித்தமாக இருக்கிறோம்...

அயலில் உள்ளவர்களுக்கு இன்று நாம் துணையாகிப் போனால், நாளை அவர்கள் எமக்குத் துணையாகி விடுவார்கள். இதனை நாம் உணர்ந்து கொள்ள வேண்டும்.

கலாம் என ஆக்கிரமிப்பாளர் நினைக்கின்றனர்.

இறக்குமதியாகும் உணவுப் பொருட்களை எதிர்பாராது எமக்குரிய உணவுப் பொருட்களை நாமே தேடிக்கொள்ள

முடியும். பதிலீட்டு உணவுப் பொருட்களை உற்பத்திசெய்ய கால வசதிகளும் நம்மிடம் உண்டு.

எத்தகைய பொருளாதாரத் தடைகளையும் எம்மால் சமாளிக்க முடியும். அதற்கு முதலில் எமக்குத் தேவை மாற்றுத்திட்டங்களும் மனோபலமுமே.

நிலைமைக்கு ஏற்றவாறு நாம் வாழப்பழகிக் கொண்டு இதுவரை காலமும் பாவித்த பொருட்களுக்கான பதிலீடுகளையும் மாற்றுத்திட்டங்களையும் பயன்படுத்துவதுடன், மிகுந்த சிக்கனமாகவும், அவதானமாகவும் அவற்றைப் பாவிக்கத் தொடங்கினால் எத்தகைய தடைகளும் எம்மைப் பணியவைக்காது.

முல்லைநகர் மயான அமைதி! பட்டினி, பஞ்சம்!

முல்லைத்தீவு சுடுகாடாய் காட்சியளிக்கின்றது. மக்கள் இடம்பெயர்கின்றனர் அத்தியாவசிய உணவுப் பொருள்கள் அனைத்துக்கும் பெரும் தட்டுப்பாடு நிலவுவதே அடிப்படையாகாரணம். பணப்புழக்கம் வீழ்ச்சியடைந்து விட்டது உற்பத்திப் பொருட்களான தேங்காய் மரக்கறி என்பன விற்க முடியாதநிலை.

பிட்டி, நிலாவெளி, கன்னம் பத்தை பகுதியிலிருந்து பெருமளவில் முல்லைத்தீவுப் பகுதிக்கு வந்து சேர்ந்தமையே பெரும்பாதிப்பை ஏற்படுத்திற்று. துன்பத்தைப் பகிர்ந்து கொள்ளும் உள்ளப் பெருந்தன்மை மனிதாபிமானம் என்பவற்றிற்கு மேலாக பட்டினியின் கொடுமை அதிகமாகி விட்டது.

உடுபிடவைப் பொட்டளங்கள் பாத்திரங்களையும் சைக்களையும் எம்முடனேயே வளர்செய்திலேற்றி வந்தோம். கொக்கிளாய் முகத்துவாரத்திலிருந்து வந்த குடுகொளல் வள்ளம் தாழமுலவே உயிரா பொருளா உடன் சொல்லுங்கள் என்றும் பயணிகள் அனைவரும் உடமைகளையே கடலில் அள்ளிப் போட்டனர்.

எம்முன்னே இருக்கும் பணிமிக மிக முக்கியமானதாகவுள்ளது. ஆண்டாண்டு காலமாக நமது முன்னோர்கள் செய்த தவறுகளை நாமும் செய்யக் கூடாது. இப்போது நாம் கஷ்டங்களை அனுபவிக்க நேர்ந்தாலும், எமது அடுத்த தலைமுறைதன்னும் நிம்மதியாக சுதந்திர பூமியில் வாழ நாம் இன்று எமது விடுதலைப் போராட்டத்தினை முன்னெடுத்துச் செல்வது அவசியமாகிறது.

அயக்கிரீவன்

ஆக்கிரமிப்பு யுத்தத்தினை ஆக்கிரமிப்பாளர் ஒரு புறம் நடத்திக் கொண்டே எம்மீது பொருளாதார யுத்தத்தினை யும் ஆரம்பித்துள்ளனர் என்பது நாம் அறியாத விடயமில்லை.

முல்லைத்தீவு நகர், வண்ணான்குளம் கள்ளப்பாடு உண்ணாப்பிலவு மணற்குடியிருப்பு, செல்வபுரம், வட்டுவாகல் பகுதி மக்கள் முள்ளிவாய்க்கால் புதுக்குடியிருப்பு பகுதிகளுக்கும் இடம் பெயர்ந்து விட்டனர்.

முல்லைத்தீவுக்கு மின்சாரமும் இல்லை, மண்ணெண்ணெய்யுமின்றி 6.30 மணிக்கே இருள்குழ நிலவுடனே தூங்கி விடுகின்றனர் மக்கள்

பஞ்சத்தினால் சாலீ மோட்டர்சைக்கிள் தங்கம் என்பன முறையே 3000/= 1000/= ரூபாய்க்கும் சேலைகள் 50/= க்கும் துவிச்சக்கர வண்டிகள் 300/= க்கும் விற்பனைகோணமலையிலிருந்து முல்லைத்தீவிற்கு வந்து சேர்கின்றனர் அகதிகள். தினமுழைத்து உண்பவரே பலர் எனவே அகதிகள் வரவு பொருளாதாரதாக்கத்தை ஏற்படுத்திற்று. அகதிகளின் அவலக் கதைகள் பல அவற்றுள் சில:

விற்ப்பணம் பெற ஏதுமின்றி தாலியையே வள்ளக்காரனிடம் கொடுத்த இளம் தம்பதியினர் முல்லைக்கரையை அடைந்தபோது கடற்படையினரின் சூட்டுக்கு கணவன் பலியான சம்பவமும் இவ்வாரம் இடம்பெற்றுள்ளது.

இன்னொரு சம்பவம் -

குழந்தை கடலில் தவறிவிட்டது அறுபது பேரினதும் உயிரா? ஒரு குழந்தையா? என்ற கேள்வி எழவே குழந்தையைக் காப்பாற்ற முடியாது வந்து விட்டோம் எனக்கண்ணீர்மல்கக் கூறினார் ஓர் தாய்.

இவ்விதம் முல்லைத்தீவு வடக்கு கிழக்குப் பகுதிகள் பலவாறும் பாதிக்கப்பட்டுள்ள (4ஆம் பக்கம் பார்க்க)

சுதந்திரத்திற்காகப் போராடும் ஒரு இனம், தன் விடுதலைக்காக தியாகங்கள் பல புரியும் ஒரு பிரதேசத்து மக்களின் மனோபலம் எத்தகையதாக இருக்க வேண்டும்...

எம்மை அடக்கியாள நினைப்பவர்கள் தமது சகல சக்திகளையும் பயன்படுத்தி எம்மை அடக்கி ஒடுக்குவதன் ஊடாக எம் இனத்தினையே முற்றாக அழித்து, எம் வியர்வையினால், இரத்தத்தினால் ஊறிப்போயிருக்கும் எமது மண்ணையே ஆக்கிரமிக்க முனைந்துகொண்டுள்ளனர்.

இவை வெறும் பத்திரிகைச் செய்திகளோ, கனவுலகக்கதைகளோ அல்ல. எம் கண்முன்னால் நடக்கும் நிகழ்வுகள் இதை உறுதிப்படுத்துகின்றன. எமது பக்கத்து வீட்டில் இருப்பவரும், அயல் ஊரில், அடுத்த மாவட்டத்தில் இருப்பவரும் அனுபவிக்கின்ற வேதனைகளை நாம் வெறுமனே செவி வழிச் செய்தியாகக் கேட்டுக் கொண்டதான் இருக்கப்போகிறோமா?

நேற்று அயலில் நடந்தவை நாளை நம் முன்னாலும் நடக்கும். அப்போது எமக்கு யாருணைக்கு வரப்போகிறார்கள்...?

போக்குவரத்துத் தடைகளால் பல்வேறு பாவனைப் பொருட்களுக்கு தட்டுப்பாடு நிலவுகின்றது. தொடர்ந்து கிடைக்காமலும் போகலாம்.

எமக்குத் தேவையான அத்தியாவசிய உணவுப்பொருட்கள் கிடைக்கவிடாமல் தடை செய்வதன் மூலம் எம்மைப் பட்டினி போட்டு பணியவைக்

சிந்தனைக் கலசம்

நல்லதைச் செய்து அதனால் விளையும் பொல்லாப்பை பெருமையுடன் ஏற்றுக்கொள்வனவே மனிதருள் மன்னன் - ஆண்டிஸ்தன்ஸ்

தமிழ்முரசு

THE TAMIL MURASU

யுத்த நிறுத்தம், பேச்சுவார்த்தை மீண்டும் ஏற்படுமா?

வடக்கு - கிழக்கில் தமிழ் மக்களுக்கெதிரான ஸ்ரீலங்கா அரசின் இராணுவத் தாக்குதல்கள் தொடர்ந்து கொண்டே இருக்கின்றன.

கண்மூடித்தனமான ஆகாயத் தாக்குதல்களாலும், ஷெல் பிரயோகங்களினாலும் அப்பாவிப் பொதுமக்களின் மரணங்களும் பாடுபட்டுச் சேர்த்த உடமைகளின் சேதங்களும் நாளாந்தம் அதிகரித்த வண்ணமேயுள்ளன.

இந்நிலையில் மீண்டும் ஓர் யுத்த நிறுத்தம், பேச்சுவார்த்தை ஏற்படுமா என்பது சந்தேகத்துக்குரியதாகவே உள்ளது. அப்படி மீண்டும் யுத்த நிறுத்தம், பேச்சுவார்த்தைகள் மேற்கொள்ளப்படுவதில் ஏதாவது பலன் கிட்டும் என்று சிந்தித்துப் பார்க்கும் போது, சந்தேகத்திற்கிடமில்லாமல் எவ்வித பலனும் கிட்டப்போவதில்லை என்றே சொல்லிவிடலாம்.

ஆமாம் -

கடந்தகால யுத்தநிறுத்தங்களும் பேச்சுவார்த்தைகளும் எமக்கு ஏற்படுத்திய அனுபவப்பாடங்கள் அப்படித்தான் சொல்ல வைக்கின்றன!

ஜனாதிபதி பிரேமதாஸாவின் அணுகுமுறை சற்று வித்தியாசமானதாக அமையலாம்; கடந்தகால தலைவர்களின் அணுகுமுறைகளின் மூலம் இவர் பாடம் படித்திருக்கலாம்; பக்குவப்பட்டிருக்கலாம் என்றெல்லாம் தமிழ்மக்கள் கொஞ்சம் எதிர்பார்ப்பு வைத்திருந்தமை என்னவோ உண்மைதான்.

ஆனால், இவரும் 'ஓரே குட்டையில் ஊறிய மட்டை' என்பதை சந்தேகத்திற்கிடமில்லாமல் நிரூபிக்கும் வகையிலேயே சமீபகால நிகழ்வுகள் நடந்து முடிந்துவிட்டன.

திரு பிரேமதாஸா விதேவைப்புலிகளுடன் கொழும்பில் வைத்து நேரடியாக மேற்கொண்ட பேச்சுவார்த்தைகளும் அமைச்சர் ஹரீத் மூலமாக கடைசிக்கொண்ட வரை யாழ்ப்பாணத்தில் மேற்கொண்ட பேச்சுவார்த்தைகளும், இந்தப் பேச்சுவார்த்தைகளின் போது சொல்லப்பட்ட உறுதிமொழிகளும் காற்றோடு காற்றாகக் கலந்து மறைந்துவிட்டன.

இப்பேச்சுவார்த்தைகளின் போது கிடைத்த இடைவேளையைப் பயன்படுத்தி அரசாங்கம் தமது இராணுவத்தைத் தயார் படுத்திக் கொண்டது. தமிழ் பிரதேசங்களிலுள்ள இராணுவ முகாம்களுக்குக் கரங்க அறைகள் அமைக்கப்பட்டன. ஆயுதங்கள் போதுமான அளவு நிரப்பப்பட்டு பலப்படுத்தப்பட்டன. இப்போது அவைதான் தமிழ்மக்களைக் கொல்லப்பயன்படுத்தப்பட்டு வருகின்றன.

தாக்குதல்கள் நிறுத்தப்படவேண்டும். மீண்டும் பேச்சுவார்த்தைகள் தொடரப்படவேண்டும் என இந்தியா உட்பட பலநாடுகளும் கூறிவருகின்றன.

அப்பாவித் தமிழர்கள் கொல்லப்படுவது குறித்து ஆழ்ந்த கவலைகளையும், வேதனைகளையும் தெரிவிப்பதாகக் கூறிக் கொள்ளும் இந்த நாடுகளின் ஆழ்மனதில் உண்மையிலேயே அவை இருக்கின்றனவா என்பதும் சந்தேகமானதாகவே உள்ளது.

தங்களது சொந்த நலன்களைப் பாவித்துக் கொள்ள சில நாடுகளுக்கு தமிழ் பிரச்சினையே துணையாகவுள்ளது என்பது சொல்லித் தெரிய வேண்டிய விடயமில்லை.

பேச்சும், நடவடிக்கையும் உள்பூர்வமானதாகவும், விசுவாசமானதாகவும் அமையும் கட்டத்திலேயே எந்தவொரு எதிர்கால நடவடிக்கையும் வெற்றிபெற வாய்ப்புண்டு.

ஸ்ரீலங்கா அரசு உண்மையிலேயே தமிழ் பிரச்சினைக்குத் தீர்வுகாணவேண்டுமென நினைத்தால், பேச்சுவார்த்தைக்கான சூழ்நிலையை மீண்டுமொரு முறை ஏற்படுத்த விரும்பினால் அண்மைக்காலமாக நடந்த பேச்சுவார்த்தைகளின் போது சொல்லப்பட்ட உறுதிமொழிகளை உடனடியாக நிறைவேற்றிக் காட்டவேண்டும்.

முதல் நடவடிக்கையாக தமிழ் பிரதேசங்களிலுள்ள அனைத்து இராணுவ முகாம்களையும் வாபஸ் பெறவேண்டும்.

அப்படிச் செய்வதன் மூலமே தமிழ்மக்கள் மனங்களில் ஓரளவு நம்பிக்கையை ஊட்டமுடியும். இனிமேல் எந்தவிதமான இழுத்தடிப்புப் பேச்சுவார்த்தைகளையும் நம்புவதற்கு தமிழ்மக்கள் தயாராக இல்லை.

போரும் பொருளாதாரமும் போராட்டத்தின் முக்கியமான கால்களில் ஒன்று நிதியாகும்!

போர் என்பதுதொழிற் சாலையின் பேரொலியில் அல்ல, மனிதனின் சிறியமுனையில் தான் உருவாக்கப்படுகிறது. கொள்கை வேறுபாடுகளாலும், எல்லைப்பூசல்களாலும் உண்டாகின்ற இக்காலப் போர்கள், போரினால் பாதிக்கப்படுபவர்களுக்கு மட்டுமல்லாது போரினை ஆரம்பிப்பவர்களுக்கும் தலை வேதனையாக உள்ளது. போரில் ஈடுபட்டுள்ள நாடு எவ்வகையிலாவது பொருள் திரட்டி தன்னுடைய எதிரியை வெல்லல் வேண்டும். இன்று எமது பிரதேசத்தில் நடைபெறும் பிரகடனப்படுத்தப்பட்ட போருக்கு எவ்வழிகளில் பொருள் திரட்டிக் கொள்ளலாம் என நோக்குவோம்.

சாமுவல்சன் (Samuelson) எனும் அறிஞர் போர் பற்றி குறிப்பிடுகையில் நாம் தங்கத்தால் போரிடமுடியாது. எதிரிக்கு காகிதப் பணத்தை எறிந்து அவனை அழிக்கமுடியாது. ஆனால் அதற்கு பதிலாக ஆயுதங்களை அவசியம் என்றார். எதிரியினுடைய வழியைத் தடுத்து உணவு முதலியவை செல்லாது தடுக்கவும் வேண்டும். எனவே இவை எல்லாவற்றிற்கும் தேவைப்படுவது பணமே யாகும். ஒருநாடு போரில் ஈடுபட்டுவிட்டது எனின் அது தன்னுடைய முழுநாட்டின் மொத்த ஆக்கத்தையும் (Gross National Product) பயன்படுத்தி எதிரியை முறியடிக்க வேண்டும்.

எமது பிரதேசத்தைப் பொறுத்தவரையில் போருக்கு பொருள் திரட்டுதல் அவ்வளவு எளிதாக இல்லை. பொருளாதாரத்தைப் பொறுத்தமட்டில் ஏழ்மை நிலையில் இருக்கும் நாம் எதிரிக்கு எதிராக போர்தொடுப்பதில் பிரச்சனைகள் இருக்கத்தான் செய்கிறது. எனினும் பொருள் வளம் நேரிடையாகவோ, மறைமுகமாகவோ போருக்காக ஒதுக்கப்பட்டு வருகிறது.

நாடு போரில் முழு மூச்சாக இறங்கியபின் மற்றவைகளைப் பற்றிக் கவலைப்படுவதால் பயனில்லை. தற்காலப் போர் பொருட்பெருக்கத்தின் அடிப்படையிலேயே நடக்கின்றது. ஆயுதங்கள் வாங்கப்பொருள் தேவைப்படுகிறது. மக்கள் தங்கள் நுகர்வைக் குறைப்பதன், மூலம்பொருளாதாரத்தை சாதகமாக்குவதன் மூலம் போருக்குப் பொருள் திரட்ட முடியும். 1939-ல் இங்கிலாந்து பாராளுமன்றத்தில் பேசிய நிதியமைச்சர் ஜோன் சைமன் (John Simon) "போருக்கு முக்கியமான கால்களில் ஒன்று நிதியாகும். இது இல்லாது விடின் நம்முடைய முழுப் போர் முயற்சியும் வீணாகி விடும்" எனக் குறிப்பிட்டார்.

போருக்குப் பொருள் திரட்டலுக்கு முக்கிய அம்சமாகத்

திசுவது வரியாகும், மக்களின் செழிப்பைப் பொறுத்தும் அவர்தம் நாட்டுப்பற்றைப் பொறுத்தும். இது நிர்ணயிக்கப்படல் வேண்டும். வருமான வரி (Income Tax), இலாப வரி (Profit Tax) இவைகள் நல்ல வருவாயைத் தரலாம். வரி விதித்தல் போருக்குப் பொருள் திரட்டும் வழியாக மட்டுமல்லாது பணவீக்கத்தையும் தடுக்கும் முறையாகவும் உள்ளது. இதைத் தவிர, கட்டாயமில்லாத காணிக்கை என்ற ஓர் முறையும் உண்டு. இது நாட்டு மக்களின் தேசப்பற்றுக்கும் தியாகத்திற்கும் அறிகுறியாகும்.

து துஷ்யந்தன்

எந்தநேரமும் மோதல் நிகழக்கூடிய இன்றைய நிலையில் பாதுகாப்புத் தொகையை எவ்வாறு பல்வேறுதேவைகளுக்குப் பங்கிடு செய்யலாம் எனவும் தீர்மானித்தல் அவசியம்.

போர்ச் செலவுகளை முன்னரே கணிக்க முடியாதாகையால் இராணுவப் பொருளாதாரத் தேவைகளை வைத்துக் கொண்டு ஓர் சிறந்த பாதுகாப்புக் கொள்கையை (Defence Policy) உருவாக்கல் அவசியம்.

உலகப்போரில் அமெரிக்கா தனது மொத்த உற்பத்தியில் 45 சத வீதத்தை போருக்காக செலவிட்டது. இவ்வாறு ஜெர்மனி 35 சதவீதமும், கனடா 52 சத வீதமும் செலவிட்டுள்ளன. இவற்றைப் பொறுத்தவரையில் எமது பிரதேச மொத்த உற்பத்தி மிகமிக குறைவாகவே காணப்படுகிறது.

இவ்வாறாக் கவிதை

பொம்மைகள்

1
குழந்தைகள் திருவிழாவில் அவர்களின் ஆயுத விமானங்கள் குண்டுகளுக்குப் பதிலாக பொம்மைகளைப் போட்டன. விற்பனை நிபுணர்கள் சொன்னார்கள் "இது, உலக மக்களிடையே ஒரு நல்லெண்ணத்தை ஏற்படுத்தும், உலகம் முழுவதும் இது மிகப்பெரும் மதிப்பை உருவாக்கத்தான் செய்தது.

2
அதே விமானங்கள் பதினைந்து நாட்களுக்கு முன் பொம்மைகளைப் போட்டுவிட்டு இப்போது - குண்டுகளைப் போட்டிருந்தால் என் இரு குழந்தைகளுக்கும் உங்கள் தயவில் அந்த இரண்டு வாரங்களுக்கு விளையாட ஏதாவது கிடைத்திருக்கும்.

ஏரிக்கப்பூரட்
ஆஸ்திரியக்கவிஞர்

குறிப்பு
வியட்னாவில் குழந்தைகளுக்கான பண்டுகை நடந்தது. அன்று... அமெரிக்க ஆயுதவிமானங்கள் எந்தக் கிராமங்கள் மீது குண்டுகளை வீசினவோ அதே விமானங்கள் அந்தக் கிராமங்கள் மேல் பறந்து சிறுவர்களுக்கான பொம்மைகளை வீசின.

றுது. பேராசிரியர் வெணாயின் கூற்றுப்படி நாட்டின் நான்கில் ஒரு பங்கு ஆக்கம் போருக்கு செல்லவேண்டும் என குறிப்பிட்டுள்ளார். இத்தகைய பெரிய ஓர் தொகையை நமது பிரதேசத்தில் எதிர்பார்க்க முடியாது விட்டாலும் கணிசமான அளவு தொகையைத் தானும் நாம் பயன்படுத்தலாம் ஆனால் அரசுகளைப் பொறுத்தவரையில் நாட்டின் மொத்த ஆக்கத்தின் மூன்றில் ஒரு பகுதியைத்தானும் போருக்கு பயன்படுத்தக்கூடிய நிலையில் உள்ளனர்.

அரசாங்கத்தினர் இதைப் பொறுத்த மட்டில் நான்கு வகையில் செயல்படுகின்றனர்.

1. பொது நலத்துறைகளில் தற்காலிக சிறு வெட்டுகளை ஏற்படுத்துகின்றனர்.
2. கட்டடங்கள் ஈட்டும் செலவுகள் ஒத்திப்போடப்படுகின்றன.
3. வெகு விரைவில் பயன் தரக்கூடிய சில திட்டங்கள் உடனடியாக நிறைவேற்றப்படுகிறது
4. கடன் வாங்குதல்.
இத்தகைய திட்டங்களின் மூலம் அரசுகள் பல கோடி ரூபாவை பணமாகவோ பொருளாகவோ இலகுவில் பெறுகின்றன.
எவ்வாறாயினும் எம்மவரிடையே காணப்படும் தளரா உறுதியும், உயர் இலட்சியமும் இருக்கையில் பலகோடி பணங்களை எதிரி தூக்கி வீசினும் அது வீணே செல்லாக்காசாகி விடும் என்பது நிச்சயம்.

தமிழ்முரசு

THE TAMIL MURASU

கடலில் மிதக்கும் சடலங்கள்

பொதுமக்கள் மீன் உண்பதை தவிர்த்து வருகின்றனர்!

படையினரால் நடுக்கடலில் கொல்லப்பட்ட தமிழ் அகதிகளின் சடலங்கள் தொடர்ந்து கரையொதுங்கிக் கொண்டிருக்கின்றன. பொதுமக்களால் கண்டெக்கப்படும் சடலங்கள் மிகவும் சிதைவுற்றிருப்பதால் அடையாளம் காணப்படாமலே அவை அடக்கம் செய்யப்படுகின்றன.

வடபகுதியிலுள்ள பெரும்பாலான மக்கள் இப்போது மீன் உண்பதை தவிர்த்து வருகின்றனர். இதன் காரணமாக அதிகாலையில் விற்கப்படும் மீன்கள் சந்தையில் மிகவும் மலிவாகவே விற்கப்படுகின்றன.

அமைச்சர் ரஞ்சனின் 'தீர்க்கதரிசனம்'

'வடக்கு கிழக்கில் நடக்கும் யுத்தம் இன்னும்

இரண்டொரு மாதங்களில் முடிந்துவிடும்!'

வடக்கு கிழக்கில் தற்போது நடைபெற்று வரும் யுத்தம் இன்னும் இரண்டொரு மாதங்

களில் முடிவடைந்து விடும். விடுதலைப்புலிகளை முறியடிக்க எமது படைவீரர்கள் உக்கிரமாகப் போராடி வருகிறார்கள். ஜே.வி.பி. இயக்கத்தினருக்கு நேர்ந்த கதியே விடுதலைப்புலிகளுக்கும் நேரும்.

அரசியல் தீர்வை விட இனப் பிரச்சினைக்கு வேறு வழியே இல்லை எனவும் கூறியுள்ளார்.

அர்த்தம் என்ன?

அமைச்சர் ரஞ்சன் கிழக்கு மாகாணத்தில் இராணுவ நட

வடிக்கைகள் முற்றுப் பெற்று விட்டது இனி வடக்கில் தொடரப்படவுள்ளது என அடிக்கடி கூறுவதன் அர்த்தம் பற்றி கருத்துத் தெரிவிக்கும் அரசியல் நோக்கர்கள், கிழக்கில் இராணுவத்தினராலும்,

காடையர்களாலும் தமிழ் மக்கள் வெட்டியும், உயிரோடு எரிக்கப்பட்டும் கொல்லப்பட்ட நடவடிக்கைகள் அங்கு முற்றுப் பெற்று வடக்கில் தொடரவிருக்கிறது என்ற அமைச்சர் சொல்கிறார் என கேள்வி எழுப்புகின்றனர்.

★ ஓக்ஸ்போட் உள்ளம்

அந்த ஓக்ஸ்போட் குழந்தை அன்றுமீண்டும்மாற்றான் தாய் மனப்பான்மையுள் செயற்படுகின்றது.

போர்மூட்டம், பொம்மரடி குண்டுவிச்சு, பாடசாலைக் கட்டடங்கள் கூடசேதம், அரச ஆஸ்பத்திரிகள் முடிய நிலை.

அகதிகள் முகாம் நிறைந்து விட்டன தனியார் கல்வி நிலையங்கள் கூடமுடியநிலை திருகோணமலையினர் வேறு மாவட்டங்களில் அகதிகளாகி விட்டனர் மூலலைத்தீவில் பட்டினிபஞ்சம் மக்கள் இடம் பெயர்வு. கிளிநொச்சி மன்னாரில் போர்க்கால நிலை நீடிப்பு ஹெலிகொப்டர் தாக்குதல்கள்.

மட்டக்களப்புமாணவர்தம் உளநிலை முற்றிலும் சீர்குலைவு.

இந்நிலையில் பல்கலைக் கழக புதுமுக வகுப்புப் பரீட்சையை நடத்தியேதிருவதென ஒரு சபதம் செய்கின்றது இவ் ஓக்ஸ்போட் உள்ளம்.

அன்று ஜே. வி. பி. நடவடிக்கைகளால் தெற்கும் மேற்கும் கதி கலங்கியபோது பரீட்சையை ஒத்திவைத்தார்கள். வடமராட்சி ஒப்பிரேஷனின் பின் இதே அமைச்சரின் நடவடிக்கைகளால் அல்லலுற்ற நிலையில் 1987 டிசம்பர் (சா/த) பரீட்சையை ஒத்திவைத்ததும் ஒரு மனச்சாட்சியுள்ள மந்திரிதான்.

இன்று இந்த அமைச்சர் சவால் விடுகின்றார் தான் அமைச்சராக இருக்கும் வரை பரீட்சை ஒத்திவைக்கப்படமாட்டாதாம். இதனை மனிதாபிமானம் என்பதா? மாற்றாந்தாய்மனப்பான்மை என்பதா? அகதிகள் முகாமிலிருந்து அல்லலுற்ற வாழ்க்கையில் பனங்கட்டியுடன் தேனீர் குடித்துபட்டினியுடன் பரீட்சை மண்டபம் விரைய பாதியிலே வீறு கொண்ட விமானங்கள் குண்டுவிசு பரீட்சையா? பதுங்குழியா? என பரீட்சாத்திகள் திண்டாட பலன் என்று கேட்பவை தமிழ் மாணவர்களை மேலும்

—இவ்வாறு ஸ்ரீலங்கா பாதுகாப்பு துணையமைச்சர் ரஞ்சன் விஜேரத்ன தெரிவித்துள்ளார். கிழக்கில் சகஜநிலை தோன்ற ஆரம்பித்துள்ளதாகவும், தமது படைவீரர்கள் விடுதலைப்புலிகளை விரட்டியடித்ததாகவும் அவர் மேலும் தெரிவித்துள்ளார்.

இதே நேரம் இனப்பிரச்சினைக்கு அரசியல் தீர்வு ஒன்றே வழி என்றும், விடுதலைப்புலிகளின் போராட்டத்தை இராணுவத்தால் முறியடிக்க முடியாது. அவர்களின் கெரில்லா யுத்தம் தொடர்ந்து கொண்டேயிருக்கும் எனவும் வடபகுதிக்குப் பொறுப்பாக வந்துள்ள மேஜர் ஜெனரல் டென்சில் கொப்பேகடுவ கூறியிருக்கிறார்.

தற்போது கிழக்கு மாகாணத்தின் இராணுவத்தளபதியாகப் பொறுப்பேற்றுள்ள மேஜர் ஜெனரல் டி. எஸ். டி. சில்வாவும் புலிகளை வெற்றி கொள்ள முடியாது எனவும்

தரப்படுத்தும் தந்திரம் என்று எண்ண ஏன் தோன்றாது?

கொழும்பிலுள்ள இளைஞர்களைக்கைது செய்து ஆங்காங்கே அவலப் படுத்தி அகதி முகாமில் போட்ட அரசாங்கம் எங்கள் மாணவர்களை அங்கே வந்து பரீட்சை எழுத அழைக்கிறார்களே பாதுகாப்புக்கு என்ன உத்தரவாதம்? ஏன் பரீட்சைக்காக நிபந்தனையற்ற ஒரு யுத்த நிறுத்தத்தை அரசு அறிவிக்கக்கூடாது?

எதுவும் நடக்காது! நான் அமைச்சராய் இருக்கும்வரை என்று கூறிவிட்டார். மாற்றாந்தாய் மனப்பான்மையுடனே தான் இவர் இருப்பாரென்றால், அல்லலுற்று கொழும்பில் அகதிகளாய் இருந்த எம்மவரைத் துயரநிந்து ஆவன செய்தாரென்று சிலரால் குறித்துரைக்கப்படும் அம்மையார் அமைச்சராய் அதுவும் கல்வி அமைச்சராய் இருந்து நம் தமிழர்க்கென்ன பலன் என்று கேட்பவை மிதவாத உள்ளங்களே.

-குரு

தென்னிலங்கையில்

பகையைத் தூண்டும் பத்திரிகைகள் படைக்கு ஆதரவாக பேனர், சுவரொட்டி!

கொழும்பு உட்பட தென்னிலங்கையிலுள்ள முக்கியமான நகரங்கள் அனைத்திலும் ஸ்ரீலங்கா ஆயுதப்படையினருக்கு ஆதரவான சுவரொட்டிகள், பேனர்கள் என்பன காட்சியளிப்பதைக் காணக்கூடியதாகவுள்ளது.

ஒரே மாதிரியான இந்த சுவரொட்டிகள், பேனர்களை அரசாங்கமே அமைத்துள்ளதாக தெரியவந்துள்ளது. விமானம் ஆகாயத்திலிருந்து குண்டுகளைப் போடுவது போன்றும் கீழே இருந்து இராணுவவீரர் ஒருவர் சுடுவது போன்றும் இரண்டு தாக்குதல்களுக்கும் தாக்குப் பிடிக்க முடியாமல் புலியொன்று ஓடுவது போன்றும்

முல்லை...

(2ஆம் பக்கத் தொடர்ச்சி) போதும் தனியூற்று, முள்ளியவளைப் பகுதி மக்கள் ஓரளவு அங்கேயே இருக்கின்றனரென்றால் அது அவர்களது சொந்த மண்ணாய் அமைந்தமையே காரணம் பாரம்பரியபூமி ஜீவனோபாயத்திற்காய் எங்கிருந்தோ வந்தோம் எங்கேயோ ஓடுகிறோம் என்பதுதான் இடம் பெயர்ந்த பெரும்பாலான முல்லைத்தீவு வாசிகளின் நிலை.

முல்லைத்தீவு மக்கள் இடம் பெயர் முக்கிய காரணம் பட்டினி உணவுத் தட்டுப்பாடு திருமலை அகதிகள் பெருக்கம் முல்லைத்தீவையே முற்றிலும் பாதித்தமை, உள்ளூர் உற்பத்திகளை விற்கமுடியாத நிலை.

முல்லை ஆஸ்பத்திரி இயங்கவில்லை புதுக்குடியிருப்புக்கு எல்லா நோயாளிகளும் போக முடியாத அவலம். ஆனாலும் செஞ்சிலுவைச்சங்கம் பாராட்டக்கூடிய சேவை நல்குகின்றது.

எஸ். கே. சூரியர்

றும் சில பேனர்கள் வரையப்பட்டு காட்சியளிப்பதாக அங்கிருந்து வந்த சிலர் கூறினர்.

இதே நேரம், கொழும்பிலிருந்து வெளியாகும் சில சிங்களத்தினசரிகள் வடக்கு கிழக்கில் இராணுவத்தினர் புலிகளைத் தாக்கி வெற்றி பெற்று வருவதாக அடிக்கடி செய்திகளை வெளியிட்டு அங்குள்ள சிங்களவர்களை குதூகலப்

படுத்திவருவதுடன், மரணமடைந்த இராணுவத்தினரின் படங்களைப் பெரிதாகப் பிரசுரித்து இனப்பகையைத் தூண்டியும் வருகின்றன.

கொக்கரவில் தாக்குதலில் படையினர் வெற்றி கொண்டு விட்டதாக தாக்குதல் நடைபெற்றுக்கொண்டிருந்த சமயம் சிங்களப் பத்திரிகையொன்று செய்தி வெளியிட்டிருந்தமையும் குறிப்பிடத்தக்கது.

ஜே. வி. பி....

(1ஆம் பக்கத் தொடர்ச்சி)

ரவு பெற்ற ஆயுதக்குழுக்களும் வேறு சுவரொட்டிகளை ஒட்டி வருகின்றன. ஜே.வி.பி இளைஞர்கள் 'ரயர்' போட்டு உயிரோடு எரிக்கப்பட்டதை மீண்டும் ரூபகப்படுத்தி 'பழைய ரயர்கள்' இன்னும் இருக்கின்றன, என்ற வாசகம் எழுதப்பட்ட சுவரொட்டிகள் ஒட்டப்பட்டுள்ளன.

கடந்த காலத்தில் வடக்கு, கிழக்கில் ஏற்பட்டிருந்த அரசுக்கு சாதகமான சூழ்நிலையைப் பயன்படுத்தி தெற்கில் ஜே.வி.பியினருக்கு எதிரான நடவடிக்கைகளை அரசுபடையினர் முனைப்பாக மேற்கொண்டு அவர்களை முறியடிக்கக் கூடியதாகவிருந்தது. ஆனாலும், அந்த இயக்கம்

முற்றாக ஒழிந்துவிடவில்லை என்பதைக் காட்டும் விதமாக அவர்கள் மீண்டும் தங்களது நடவடிக்கைகளைத் தொடர ஆரம்பித்துள்ளனர்.

தற்போதைய நிலையைப் பயன்படுத்தி ஜே.வி.பி. இயக்கம் அரசுக்கெதிரான செயல்பாடுகளைத் தொடர் நல்ல வாய்ப்பு ஏற்பட்டுள்ளது.

அரசாங்கம் கடந்த காலத்தில் ஜே.வி.பி. இயக்கத்திற்கு எதிராக மேற்கொண்ட கொடுமையான நடவடிக்கைகளுக்குப் பழிவாங்கும் விதமாக மிகவும் மோசமான நடவடிக்கைகளில் ஜே.வி.பி. ஈடுபடலாம் எனவும், அப்படியொரு நிலைமை ஏற்பட்டால் அரசாங்கம் மிகுந்த நெருக்கடிக்குள்ளாகக்கூடும் எனவும் அவதானிகள் கூறுகின்றனர்.

கோல்டன் செரமிக்ஸ்

யாழ்ப்பாணம் ஸ்ரான்லி வீதியில் அமைந்துள்ள

கோல்டன் செரமிக்ஸ் ஸ்தாபனம்

தொடர்ந்தும் அதே இடத்தில் இயங்கிவருகின்றது.

பிளவுட், கதவுகள், எஸ்லோன் பைப்,

மற்றும் இணைப்புகள் உட்பட சகலவிதமான செரமிக்ஸ் பொருட்களுக்கும் எமது ஸ்தாபனத்தை நாடிவாருங்கள்.

இப்பத்திரிகை தமிழ் முரசு வெளியிட்டாளர்களால் யாழ்ப்பாணத்திலுள்ள நியூ ஈரா பப்ளிகேஷன்ஸ் அச்சகத்தில் 20-7-1990 இல் அச்சிட்டு வெளியிடப்பட்டது.